

“ మధురమైన పిల్లలారా - ఇది బాబాగారి అద్భుతమైన దుకాణము, ఇందులో అన్ని రకాల

సామాన్లు లభిస్తాయి. ఈ దుకాణానికి మీరు యజమానులు. ”

ప్రశ్న:- ఈ అద్భుతమైన దుకాణదారుని ఎవరూ కాపీ చేయలేరు? ఎందుకు?

జవాబు :- ఎందుకంటే వీరే స్వయంగా సర్వ ఖజానాల భండారము. జ్ఞానము, సుఖము, శాంతి, పవిత్రత సర్వ ఖజానాలకు సాగరులు. ఎవరికి ఏది కావాలో అది లభిస్తుంది. నివృత్తి మార్గము వారి వద్ద ఈ సామాన్లు లభించవు. ఎవ్వరూ తమను తండ్రి సమాన సాగరులమని చెప్పుకోలేరు.

పాట :- మిమ్ములను పొందుకొని మేము ప్రపంచాన్నే పొందాము... (తుమ్ హే పాకే హమ్ నే....)

ఓంశాంతి. ఇప్పుడు పిల్లలు బేహద్(అనంతమైన) తండ్రి ఎదురుగా కూర్చొని ఉన్నారు. వీరిని బేహద్ తండ్రి అని, బేహద్ దాదా(తాత) అని కూడా అనవచ్చు. అనంతమైన పిల్లలు కూర్చొని ఉన్నారు. తండ్రి బేహద్ జ్ఞానమునిస్తున్నారు. హద్దులోని విషయాలన్నీ వదిలిపోయాయి. ఇప్పుడు తండ్రి ద్వారా అనంతమైన వారసత్వాన్ని తీసుకోవాలి. ఇది ఒక్కటే దుకాణము. వారికి ఏం కావాలో మనుష్యులకు తెలియదు. అనంతమైన తండ్రిగారి దుకాణము చాలా పెద్దది. వారిని సుఖసాగరులు, పవిత్రత సాగరులు, ఆనంద సాగరులు, జ్ఞానసాగరులు..... అని అంటారు. కొన్ని దుకాణదారుల వద్ద చాలా వెర్రిటీలు ఉంటాయి. అలాగే వీరు అనంతమైన తండ్రి. వీరి వద్ద కూడా వెర్రిటీ సామానులు ఉన్నాయి. ఏమేం ఉన్నాయి? బాబా జ్ఞానసాగరులు, సుఖ-శాంతి సాగరులు. వారి వద్ద ఈ అద్భుతమైన అలాకిక సామాన్లు ఉన్నాయి. వారిని సుఖకర్త అని కూడా మహిమ చేస్తారు. ఇటువంటి దుకాణము ఇదొక్కటే. ఇటువంటి దుకాణాలు ఎవరి వద్దా లేవు. బ్రహ్మ, విష్ణు, శంకరుల వద్ద ఏ సామామాన్లు ఉన్నాయి? ఏ వస్తువులూ లేవు. సర్వ శ్రేష్ఠమైన సామాన్లు తండ్రి వద్ద ఉన్నాయి. అందుకే వారి మహిమ గానము చేయబడ్తుంది. త్వమేవ మాతాశ్చ పితా..... ఇలా ఇంకెవ్వరి మహిమకూ గాయనము జరగదు. మనుష్యులు శాంతి కొరకు అలమటిస్తూ వెతుకుతూ ఉంటారు. కొందరికి మందులు కావాలి, కొందరికి మరేవో కావాలి. అవన్నీ హద్దులోని దుకాణాలు. పూర్తి ప్రపంచంలో అందరి వద్ద హద్దులోని వస్తువులున్నాయి. కానీ ఒక్క బాబా వద్ద మాత్రమే అనంతమైన వస్తువులున్నాయి కనుక వారిని పతితపావన, ముక్తిదాత, జ్ఞానసాగరుడు ఆనందసాగరుడు అని మహిమ చేస్తారు. ఇవన్నీ వెర్రిటీ సామాన్లు. లిస్ట్ వ్రాసినట్లయితే చాలా పెద్దదవుతుంది. తండ్రి వద్ద ఈ వస్తువులున్నప్పుడు వాటి పైన పిల్లలకు కూడా హక్కు ఉంటుంది. కానీ అలాంటి తండ్రికి మనము సంతానము కనుక తండ్రి వస్తువులకు మేము యజమానులుగా అవ్వాలని ఎవరి బుద్ధికి తోచదు. తండ్రి భారతదేశములోనే వస్తారు. తండ్రి వద్ద ఏ ఏ వస్తువులున్నాయో, వాటిని తప్పకుండా తీసుకొస్తారు. వాటిని తీసుకునేందుకు వారి వద్దకు ఎవ్వరూ వెళ్లేరు. నేనే రావలసి ఉంటుందని తండ్రి చెప్తున్నారు. కల్ల-కల్లము కల్లము యొక్క సంగమ యుగంలో నేను వచ్చి మీకు అన్ని వస్తువులు ఇస్తాను. వారిని పిలవాల్సి వచ్చే

ఎలాంటి అప్రాప్తి అయిన వస్తువు ఉండదు. డ్రామా ప్లాను అనుసారము మీరు ఆస్తిని తీసుకొని తర్వాత నెమ్మది-నెమ్మదిగా మెట్లు దిగుతారు. పునర్జన్మ కూడా తప్పక తీసుకోవాలి. 84 జన్మలు కూడా

తప్పకుండా తీసుకోవాల్సి వస్తుంది. 84 జన్మల చక్రమని అంటారు కాని అర్థము తెలియదు. 84కు బదులుగా 84 లక్షల జన్మలని చెప్తారు. మాయ తప్పు చేయిస్తుంది. ఇది ఇప్పుడు మీరు అర్థము చేసుకున్నారు. తర్వాత ఇదంతా మర్చిపోతారు. మీరు ఈ సమయంలో సామాన్లు తీసుకుంటారు. సత్తయుగంలో రాజ్యము చేస్తారు కానీ ఈ రాజ్యాన్ని మాకు ఎవరిచ్చారో వారికి తెలియదు. లక్ష్మీనారాయణుల రాజ్యము ఎప్పుడుండేదో ఎవ్వరికీ తెలియదు. స్వర్గ సుఖమని మహిమ కూడా చేయబడ్డంది. అన్ని రకాలైన సుఖాలు ఇస్తారు. దీనికన్నా ఎక్కువ సుఖమేదీ ఉండదు. తర్వాత ఆ సుఖము కూడా ప్రాయః లోపమైపోతుంది. అర్ధకల్పము తర్వాత రావణుడు వచ్చి అన్ని సుఖాలను లాగేసుకుంటాడు. ఎవరి పైన అయినా కోపము చేసుకుంటే కళలతో నిండిన శరీరమే నశించింది.... అని అంటారు. మీరు కూడా సర్వగుణ సంపన్నులుగా, 16 కళా సంపూర్ణులుగా ఉండేవారు. ఆ కళలన్నీ ఇప్పుడు సమాప్తమైపోయాయి. ఒక్క తండ్రికి తప్ప వేరెవ్వరికీ ఇంత మహిమ లేదు. ధనముంటే ఏ ప్రదేశమునైనా తిరిగి రమ్మని అంటారు కదా.

స్వర్గంలో ఎంత అపారమైన ధన సంపత్తులుండేవో మీరు ఆలోచించండి. ఇప్పుడవి లేనే లేవు. అన్ని అదృశ్యమైపోయాయి. ధర్మ భ్రష్టులుగా, కర్మ భ్రష్టులుగా అయిపోతారు. కనుక ధన-సంపత్తులు కూడా అదృశ్యమైపోతాయి. మళ్ళీ క్రింద పడటం ప్రారంభిస్తారు. మీకు అంత ధనమునిచ్చాను. మిమ్ములను వజ్రంలా తయారు చేశాను, మరి మీరు ధన సంపత్తులను ఎక్కడ పోగొట్టుకున్నారు? అని బాబా అడుగుతారు. మళ్ళీ పురుషార్థము చేసి మీ ఆస్తిని తీసుకోండి అని తండ్రి చెప్తున్నారు. బాబా మళ్ళీ మనకు స్వర్గ సామ్రాజ్యాన్ని ఇస్తున్నారని మీకు తెలుసు. ఓ పిల్లలారా! నన్ను స్మృతి చేసినట్లయితే మీ పై ఏ త్రుప్పు ఉందో అది తొలగిపోతుందని బాబా చెప్తారు. కాని బాబా మేము మర్చిపోతాము అని పిల్లలంటారు. ఇదేమిటి? కన్య వివాహమైన తర్వాత పతిని ఎప్పుడైనా మర్చిపోతుందా? పిల్లలు ఎప్పుడైనా తండ్రిని మర్చిపోతారా? తండ్రి దాత. పిల్లలు ఆస్తి తీసుకోవాలంటే తప్పకుండా వారిని స్మృతి చేయవలసి ఉంటుంది. తండ్రి అర్థము చేయిస్తారు - మధురాతి మధురమైన అపురూప పిల్లలారా! స్మృతియాత్రలో ఉన్నట్లయితే వికర్మలు వినాశనమౌతాయి. వేరే ఉపాయమేదీ లేదు. భక్తిమార్గంలో తీర్థయాత్రలు, గంగాస్నానాలు మొదలైనవి చేస్తూనే వచ్చినా మెట్లు క్రిందకు దిగుతూనే వచ్చారు. పైకి ఎక్కలేరు. అలాంటి చట్టమే లేదు. అందరినీ దిగేకకే. ఫలానావారు ముక్తికి వెళ్లారని అంటారు కానీ అది అసత్యము. వాపసు ఎవ్వరూ వెళ్లలేరు. మిమ్ములను 16 కళా సంపూర్ణంగా చేసేందుకు బాబా వచ్చారు. నిర్గుణహారుడైన నాలో.... అని మీరు కూడా గానము కూడా చేసేవారు. ఇప్పుడు బాబా గుణవంతులుగా చేస్తారని మీకు తెలుసు. మనమే గుణవంతులుగా, పూజ్యులుగా ఉండేవారము, మనమే వారసత్వాన్ని తీసుకున్నాము. 5000 సంవత్సరాలయ్యింది. మీకు ఆస్తినిచ్చి వెళ్లారని బాబా కూడా చెప్తారు. శివజయంతి, రక్షాబంధనము, దశరా మొదలైనవి ఆచరిస్తూ కూడా ఉంటారు. అయినప్పటికీ ఏమీ అర్థము చేసుకోరు. అంతా మర్చిపోతారు. మళ్ళీ తండ్రి వచ్చి స్మృతినిప్పిస్తారు. రాజ్యము చేసింది మీరే మళ్ళీ రాజ్యభాగ్యాన్ని కోల్పోయింది మీరే. తండ్రి చెప్తారు - ఇప్పుడు ఈ పూర్తి ప్రపంచము పాతదై శిథిలావస్థలో ఉంది. ప్రపంచమైతే ఇదే ఉంటుంది. ఈ భారతదేశమే కొత్తదిగా ఉండేది, ఇప్పుడు

పాతదైపోయింది. స్వర్గములో సదా సుఖముంటుంది. మళ్ళీ ద్వాపరము నుండి ఎప్పుడు దుఃఖము ప్రారంభమౌతుందో అప్పుడు ఈ వేదశాస్త్రాలు మొదలైనవి తయారౌతాయి. భక్తి చేస్తూ చేస్తూ ఎప్పుడు

మీరు భక్తి పూర్తి చేస్తారో అప్పుడు భగవంతుడు వస్తారు కదా. బ్రహ్మ పగలు, బ్రహ్మ రాత్రి, అర్థము-అర్థము ఉంటాయి కదా. జ్ఞానము పగలు, భక్తి రాత్రి, వారు కల్వ ఆయువును ఉల్టా-సుల్టాగా చేసేశారు.

ఇప్పుడు మీరు కూర్చోని మొట్టమొదట అందరికీ తండ్రి మహిమను వినిపించండి, తండ్రి జ్ఞానసాగరుడు, శాంతిసాగరుడు, కృష్ణుని నిరాకారుడు, పతితపావనుడు, సుఖసాగరుడు..... అని అనరు. వారి మహిమనే వేరుగా ఉంటుంది. రాత్రికి, పగలుకు ఉన్నంత వ్యత్యాసముంది. శివుడినే ఓ బాబా! అని అంటారు. కృష్ణ బాబా అనే పదము శోభించదు. ఎంత పెద్ద పొరపాటు. తర్వాత చిన్న చిన్న తప్పులు చేస్తూ నూటికి నూరు శాతము మర్చిపోయారు. తండ్రి చెప్తారు - సన్యాసుల నుండి ఎప్పుడూ ఇలాంటి వ్యాపారము లభించదు. వారు నివృత్తి మార్గమువారు. మీరు ప్రవృత్తి మార్గమువారు. మీరు సంపూర్ణ నిర్వికారులుగా ఉండేవారు, నిర్వికార ప్రపంచముండేది, ఇది వికారి ప్రపంచము. సత్తయుగములో పిల్లలే జన్మించరా? అని అడుగుతారు. అక్కడ కూడా వికారాలు ఉండేవని అంటారు. అరే! అది సంపూర్ణ నిర్వికార ప్రపంచము. సంపూర్ణ నిర్వికారులు వికారులుగా ఎలా అవ్వగలరు? సత్తయుగంలో ఇంతమంది మనుష్యులు ఎలా ఉండగలరు? అక్కడ ఇంతమంది మనుష్యులుండరు. భారతదేశము తప్ప వేరే ఖండము ఏదీ ఉండదు. మేము ఒప్పుకోమని కూడా వారు అంటారు. ప్రపంచం సదా నిండి ఉంటుందని అంటారు. ఏమీ అర్థము చేసుకోరు. భారతదేశము స్వర్ణము యుగంగా ఉండేది, ఇప్పుడు ఇనుప యుగముగా, రాతిబుద్ధిగా ఉందని తండ్రి అర్థము చేయిస్తారు. ఇప్పుడు మీరు డ్రామాను అర్థము చేసుకున్నారు. గాంధీ మొదలైనవారంతా రామరాజ్యాన్ని కోరుకునేవారు. కానీ మహాభారత యుద్ధము జరిగిందని చూపించారు. అంతే మరి ఆట సమాప్తం. తర్వాత ఏమయ్యిందో ఏదీ చూపించలేదు. ఇది తండ్రి వచ్చి అర్థం చేయిస్తారు. ఇది చాలా సహజము. శివజయంతిని ఆచరిస్తారు అనగా శివబాబా తప్పకుండా వస్తారు. వారు స్వర్గ రచయిత కనుక తప్పకుండా స్వర్గ ద్వారాన్ని తెలిచేందుకు వస్తారు. వారు నరకమున్నప్పుడే వస్తారు. స్వర్గ ద్వారాలను తెరచి నరక ద్వారాన్ని మూసేస్తారు. స్వర్గ ద్వారాలను తెరచినప్పుడు తప్పకుండా అందరూ స్వర్గములోకే వస్తారు. ఇవేవీ కష్టమైన విషయాలు కాదు. మహిమ కేవలం ఒక్క తండ్రిని మాత్రమే. శివబాబా దుకాణము ఒక్కటే. వారు అనంతమైన తండ్రి, అనంతమైన తండ్రి ద్వారా భారతదేశానికి స్వర్గ సుఖము లభిస్తుంది. అనంతమైన తండ్రి స్వర్గ స్థాపన చేస్తారు. మరి ప్రపంచంలో బేహద్ సుఖముండాలి కదా. మరి మనము నరకంలో ఎందుకు పడి ఉన్నాము? ఇది ఎవ్వరికీ తెలియదు. తండ్రి చెప్తారు - స్వర్గములో మీరే ఉండేవారు మరలా మీరే నరకంలో పడిపోయారు. దేవతలే 84 జన్మలు తీసుకోవలసి ఉంటుంది. ఇప్పుడు వచ్చి పతితులుగా అయ్యారు. వారే మళ్ళీ పావనంగా అవ్వాలి. తండ్రికి కూడా జన్మ ఉంది. రావణునికి కూడా జన్మ ఉంటుంది. ఇది ఎవ్వరికీ తెలియదు. రావణుని ఎప్పటి నుండి తగులబెట్టున్నారని ఎవరినైనా ప్రశ్నించండి? అనాది నుండి అని చెప్తారు. ఈ రహస్యాలన్నీ తండ్రి అర్థము చేయిస్తున్నారు. ఒక్క బాబా దుకాణానికే మహిమ ఉంది. సుఖము, శాంతి, పవిత్రతలు మనుష్యుల నుండి మనుష్యులకు లభించవు. కేవలం ఒక్కరికి మాత్రమే శాంతి లభించలేదు. ఫలానావారి నుండి శాంతి లభించిందని వారు అసత్తము చెప్తారు. అరే! శాంతి శాంతిధామంలో

లభిస్తుంది. ఇక్కడ ఒకరు శాంతిగా ఉన్నప్పుడు మరొకరు అశాంతపరుస్తే శాంతిగా ఉండలేరు. సుఖము, శాంతి, పవిత్రత ఈ అన్ని వస్తువుల వ్యాపారి ఒక్క శివబాబాయే. వారితో ఎవరైనా వచ్చి వ్యాపారము

చేయవచ్చు వారిని సౌదాగర్(వ్యాపారి) అని కూడా అంటారు. పవిత్రత సుఖము-శాంతి-సంపదలన్నీ వారి వద్ద ఉన్నాయి. వారి వద్ద దొరకని వస్తువు ఏదీ లేదు. మీరు స్వర్గ రాజ్యాన్ని పొందుతారు. తండ్రి ఇచ్చేందుకే వచ్చారు, తీసుకునేవారు తీసుకుంటూ తీసుకుంటూ అలసిపోతారు. నేను ఇవ్వడానికే వస్తాను. కానీ మీరు తీసుకోవడంలో చల్లబడిపోతారు. “బాబా, మాయా తుఫానులు వస్తాయి ” అని పిల్లలు అంటారు. అవును. పదవి కూడా చాలా ఉన్నతమైనది పొందుకోవాలి. స్వర్గానికి యజమానులుగా అవుతారు. ఇది తక్కువ విషయమా! కనుక శ్రమ పడాలి. శ్రీమతానుసారము నడుస్తూ ఉండండి. ఏ వస్తువులు మీకు లభిస్తాయో అవి మళ్ళీ ఇతరులకు కూడా ఇవ్వాలి ఉంటుంది. దానము చేయవలసి ఉంటుంది. పవిత్రులుగా అవ్వాలంటే పంచ వికారాలను తప్పక దానము చేయాలి. శ్రమ చేయాలి. తండ్రిని స్మృతి చేయాలి. అప్పుడే త్రుప్తు వదులుతుంది. స్మృతి ముఖ్యమైనది. బాబా, మేము వికారాలలోకి ఎప్పుడూ వెళ్ళము, ఎవరి పై కోపము చేసుకోము అని ప్రతిజ్ఞ చేయండి, కానీ స్మృతిలో తప్పకుండా ఉండాలి. లేనట్లయితే ఇంత పాపము ఎలా నశిస్తుంది? పోతే జ్ఞానము చాలా సహజమైనది. 84 జన్మల చక్రములో ఎలా తిరిగామో మీరు ఎవరికైనా అర్థము చేయించగలరు. పోతే స్మృతి యాత్రలోనే కష్టముంది. భారతదేశ ప్రాచీన యోగము ప్రసిద్ధమైనది. ఏ జ్ఞానాన్నిస్తారు? “మన్మనాభవ” అనగా నన్ను ఒక్కరినే స్మృతి చేసినట్లయితే మీ వికర్మలు వినాశనమౌతాయి. మీరు వచ్చినట్లయితే మేము ఇతర సాంగత్యాలను వదిలి మీ సాంగత్యములో ఉంటాము. మీ పై బలిహారి అవుతాము. మిమ్ములను తప్ప వేరెవ్వరిని స్మృతి చేయము అని మీరు గానము కూడా చేశారు. ప్రతిజ్ఞ కూడా చేశారు, మళ్ళీ దానిని ఎందుకు మర్చిపోతారు? చేతులతో పని చేస్తూ, మనస్సుతో ప్రియతముని స్మృతి చేయాలని కూడా అంటారు. మీరు కర్మయోగులు. వ్యాపార వ్యవహారాలు మొదలైనవన్నీ చేస్తూ బుద్ధి యోగాన్ని తండ్రితో జోడించాలి. ప్రేయసులైన మీరు అర్థకల్పము స్మృతి చేశారు. ఇప్పుడు నేను వచ్చాను, నన్ను స్మృతి చేయమని ప్రియతముడైన తండ్రి స్వయంగా చెప్తున్నారు. ఈ స్మృతిని పదే పదే మర్చిపోతారు. ఇందులోనే శ్రమ ఉంది. కర్మాతీత స్థితికి వచ్చినప్పుడు ఈ శరీరాన్ని కూడా వదలవలసి ఉంటుంది. ఎప్పుడు రాజధాని స్థాపనౌతుందో అప్పుడు మీరు కర్మాతీత స్థితిని పొందుతారు. ఇప్పుడు అందరూ పురుషార్థులే. మమ్మా- బాబా అందరికన్నా ఎక్కువగా స్మృతి చేస్తారు. సూక్ష్మవ్రతనంలో కూడా వారిని చూడవచ్చు.

తండ్రి అర్థము చేయిస్తున్నారు - నేను ఎవరిలో ప్రవేశిస్తానో వారిది అనేక జన్మల అంతిమ జన్మ. అతను కూడా పురుషార్థము చేస్తున్నాడు. కర్మాతీత స్థితికి ఇప్పుడే ఎవ్వరూ చేరలేరు. కర్మాతీత స్థితి వచ్చినట్లయితే ఈ శరీరము ఉండదు. బాబా చాలా బాగా అర్థము చేయిస్తారు. మిగిలినది అర్థము చేసుకునేవారి బుద్ధి పై ఆధారపడి ఉంది. హెవెస్లీ గాడ్ ఫాదర్ ఒక్కరే. వారి వద్దనే పూర్తి జ్ఞాన సామగ్రి ఉంది. వారే జాదూగర్. వేరెవ్వరి నుండి సుఖము-శాంతి-పవిత్రతల ఆస్తి లభించదు. తండ్రి చాలా బాగా అర్థము చేయిస్తారు. పిల్లలు బాగా ధారణ చేసి ఇతరులతో చేయించాలి. ఎంత ధారణ చేస్తారో, అంత ఆస్తిని తీసుకుంటారు. రోజురోజుకు చాలా తాజా సరుకు లభిస్తుంది. లక్ష్మీనారాయణులు ఎంత మధురమైనవారో చూడండి, వారి వలె మధురంగా తయారవ్వాలి. మంచిది.

మధురీతి మధురమైన అపురూపమైన పిల్లలకు మాత - పిత, హాస్యదీపిల ప్రియస్థులు మరియు గుడ్ ఫ్రెండ్స్
ఆశ్చర్య పిల్లలకు ఆశ్చర్య తండ్రి నమస్తే.

ధారణ కోర్కె ముఖ్య సారాంశం :-

1. తండ్రి ద్వారా ఏ సుఖ-శాంతి-పవిత్రతల సామాను లభించిందో దానిని అందరికీ ఇవ్వాలి. మొదట వికారాలను దానము చేసి పవిత్రంగా అవ్వాలి. తర్వాత అవినాశీ జ్ఞాన ధనాన్ని దానము చేయాలి.
2. దేవతల వలె మధురంగా అవ్వాలి. బాప్ దాదాతో ఏం ప్రతిజ్ఞ చేశారో, దానిని సదా స్మృతిలో ఉంచుకోవాలి. తండ్రి స్మృతిలో ఉంటూ వికర్మలను కూడా వినాశనము చేసుకోవాలి.

**వరదానము:- “ మీ పట్ల లేక సర్వ ఆత్మల పట్ల లా-ఫుల్ (Lawful) గా
అయ్యే లా-మేకర్ (Law Maker) నుండి న్యూ-వరల్డ్ మేకర్ (New
World Maker) భవ ”**

ఎవరైతే స్వయం పట్ల లా-ఫుల్ గా అవుతారో వారే ఇతరుల పట్ల కూడా లా-ఫుల్ గా అవ్వగలరు. ఎవరైతే స్వయం చట్టాన్ని బ్రేక్ (Break) చేస్తారో వారు ఇతరులపై లా(చట్టము) ఉపయోగించలేరు. అందువలన స్వయాన్ని ఉదయం నుండి రాత్రి వరకు మనసా సంకల్పంలో, వాచాలో, సంపర్కంలో లేక ఒకరికొకరు సహయోగమివ్వడంలో లేక సేవలో ఎక్కడా లా బ్రేక్ కావడం లేదు కదా అని స్వయాన్ని పరిశీలించుకోండి. ఎవరైతే లా - మేకర్ గా ఉంటారో, వారు లా బ్రేక్ చేయలేరు. ఎవరైతే ఈ సమయంలో లా-మేకర్ గా ఉంటారో వారే పీస్ మేకర్ గా, న్యూ వరల్డ్ మేకర్ గా అవుతారు.

**స్లోగన్:- “కర్మలు చేస్తూ కర్మల మంచి - చెడుల ప్రభావములోకి
రాకుండుటే కర్మాతీతస్థితి.”**